

Krist lennecho Poilo Aitar: Bhorvanso

Vixoi: Amchim panvlam uzvaddit korum-ia

Diakn Aaron J. Magalhaes

Gonvllik Vidya Mondir Bhag. Pio X, Adlem Góy



Fuddari: Aiz ami Krist lenneachea kallant bhiton sortanv. Dor aitarak ami Misache bhetto adim amche otnik toairecho ek vantto koso ami magnea rit kortoleanv. Ani hem khunnaunk ami dor aitarak magnea ritint ek-ek vat pettoitoleanv. Jezuchea ienneak toiar kortana hea magneache ritin xitaben vantto gheum-ia. Atam soglle bhoktiponnan ami he magnea ritik survat dium-ia: Bapache, Putache ani Povitr Atmeache nanvim. Amen.

Survatechim Utram: Mogachea bhava bhoinnano, aichea magne riticho vixoi zaun asa “Amchim panvlam uzvaddit korum-ia.” Hi adventachi rit ji ami kortanv, ti khunnaita Kristacho uzvadd. Eke bhaxen ami Kristak amontron ditanv amchem jivit ani amchim bhavartachim panvlam uzvaddit korunk. Ami hi poili vat pettoitanv ti khunnaita Kristachea ienneak amcho bhorvanso. Hi poili vat pettoitanam ami niall korum-ia ami choddchim asanv tea bhavartachea dongracher. Amchea jivitant koslim avhanam ietat? Hea avhanancher zoit vhorunk Jezucho uzvadd koxe baxen vatt dhakoita? Hea proxnancher ami niall korum-ia.

Gaion: Atam ami hi poili vat pettoitanam ani amchim panvlam uzvaddit korunk git ganvum-ia: Tarka, ie begin, begin, ank G – 16, pan 106. Devachem Utor aikunk amchim kallzam monam toiar korum-ia.

Devachem Utor: Is. 2: 2 – 5.

Niall: Atanch aikololea Devachea Utracher niall korum-ia.

Adventachea kallar Dev amkam aplea povitr dongrar choddunk apoita. Punn hea dongrar chodd'tana zaitim avhanam ami onnbhovtoleanv. Hi vatt sompi nhoim. Hea avhanancher zoit vhortana Jezuchea uzvaddan amchim pavlam marum-ya. Hea dongrar chodd'tana magnnem bhov ghorjechem. Magnea udexim ami hea avhanancher zoit vhorunk pavtoleanv.

Hea adventachea kallant Devachea dongracher chodd'tana, Devachem Utor zaun di amkam boll.

Bhavartanchem Prarthon:

Hea vellar amcheo gorzo Bapa mukhar ghalum-ia

Zobab: Dor eka magnnea pattlean amcho zabab zaun-di: Bapa amchim panvllam uzvaddit kor.

- Hea adventachea kallar magnnean vell sarun ani amchi panvllam uzvaddik korunk Bapachi kurpa amkam magum-ia. (Z)
- Hea kallant Jezuchea ienneak toiar zatanam amchea kallza monachi novsorni korunk Bapacho adhar amkam magum-ia. (Z)
- Amchea dispott'tea jivitachi vatt choltamnam ami povitrtaien vaddot vouchunk Jezuchi kurpa amkam magum-ia. (Z)

Amchea Bapa: Eka-mekache hat dovrin ani Jezuchea panvllamni chollunk ami sogllim amchea Bapak ulo marum-ia...

Xevottachem Magnnem: Bapa, ami Tuka dhin'vastanv Tuvem amkam Tuzo mogall put dilai dhekun. Amchea kallzamni Tachea zolmachi toiar kortamna amcher tuzo axirvad ghal ani Tujea besanvamni amkam bhor. Tujea povitr pavlamni choltamna amkam Tuzo uzvadd di ani Amche vatter ietolea avhanancher zoit vhorunk amkam kurpa favo kor mhonn ami Tuje lagim magtanv Krista amchea Somia vorvim. Amen.



A M O N T R O N N

“Pilgrimage of Faith”

(Bhavartachi Yatra)

Ghoddun haddta
Kristi Dhorm Xikovnechem Kendr, Adlem Gõy.
Bispache adlem Palacint, Sé Cathedral-achea fattlean, Adlem Gõy.